



VÁGA KOMMUNA

Hammershaimbsvegur 1 // FO-360 Sandavágur
Tel +298 344 400 // vaga@vaga.fo

Starvsfólkaskipan

fyri

Vága kommunu

www.vaga.fo

Starvsfólkaskipan

fyrí

Vága kommunu

Starvsfólkaskipan

1. Yvirordnaður málsetningur

2. Innan setan

3. Setanarbólkur

4. Setan

5. Starvsfólkasamrøður

6. Uppsøgn

7. Bygnaðarbroytingar

8. Arbeiðsumhvørvispolitikkur

9. Útbúgviningarpolitikkur

10. Familjupolitikkur

11. Eldrapolitikkur

12. Rúsevnapolitikkur

13. Roykipolitikkur

1. Yvirordnaður málsetningur

Málsetningurin við einari starvsfólkaskipan er at tryggja eina so eins viðgerð sum möguligt, tá starvsfólk skulu setast í starv/sigast úr starvi hjá Vága kommunu. Somuleiðis skal ein starvsfólkaskipan tryggja öllum starvsfólkji hjá Vága kommunu eins möguleikar/treytir.

Eisini verður miðað ímóti at fylgja tí almenna starvsfólkapolitikkinum, sum var kunngjørdur í 2002. Starvsfólkapolitikkur landsstýrisins setur karmar fyrí tí høvuðspolitikki, sum er galdandi í almennu fyrisingini.

Starvsfólkaviðurskifti, sum eru ásett í lög, sáttmála og reglugerð, eru ikki endurgivin í starvsfólkaskipanini, og ansast má tí eftir, at slikar ásetingar eisini verða fylgdar, tá talan er um at fremja starvsfólkaviðurskifti í verki.

Fráfaringaraldurin fyri starvsfólk hjá Vága kommunu er 70 ár.

Vága Kommuna vil, eftir fórimuni, sambært lög um arbeiðsfremjandi tiltök, verða við til at stuðla fólkvið skerdum fórleikum möguleika at koma í starvsvenjing ella tillagað starv upp í eitt ár. Við starvsvenjingini fær viðkomandi roynt síni arbeiðsevni, hvat hann megnar at átaka sær, og hvat skal til fyri at rökja eitt starv. Eftir lokna starvsvenjing kann möguleiki verða fyri at fáa eitt tillagað starv.

2. Innan setan

Øll fóst størv og avloysarar til hesi, eiga at verða lýst leys alment. Lýsing skal greiða frá, hvussu starvið er skipað fyrisitingarliga, hvat starvið fevnir um, og hvat verður kravt av umsókjum. Tilskilast skal, hvagar umsókjari skal venda sær, um viðkomandi ynskir fleiri upplýsingar um starvið.

Umsóknarfreistin skal í minsta lagi vera 14 dagar.

Størv skulu flokkast, áðrenn tey verða lýst leys. Um hetta av eini hvørjari orsók ikki ber til at gera endaliga, áðrenn starvið verður lýst leyst, skal ein vegleiðandi flokking verða ásett.

Er talan um fyribils størv, bráðfeingis størv ella líknandi, kann verða vikið frá hesum reglum.

3. Setanarbólkur

Niðursettur verður setanarbólkur sum er myndaður av: kommunustjóranum/skrivaranum, avvarðandi leiðara og nevndarformanninum í avvarðandi nevnd. Hesin bólkur skal gerð innstilling til fíggjarnevndina sum endaliga staðfestir eina setan.

Setanarmynduleiki

Setanarmyndugleikin er skipaður í mun til hvør setir/sigur úr starvi starvsfólk í Vága kommunu

1. Kommunustýri setir kommunustjóra/-skrivara í starv eftir tilmæli frá setanarbólki.
2. Fíggjarnevndin setir í starv leiðarar í umsitingini, eftir tilmæli frá setanarbólki.
3. Fíggjarnevndin setir í starv stovnsleiðarar, eftir tilmæli frá setanarbólki
4. Borgarstjórin setir í starv starvsfólk eftir tilmæli frá leiðara á avvarðandi øki.

Setanarbólkur verður settur at meta um umsókjrarar, viðgera umsóknir og hava setanarsamrøður. Í setanarbólkinum skulu verða umboð fyri leiðslu og starvsfólk, t.d. umboð fyri ávísar starvsbólkar, ið viðkoma starvsókinum og álitifólk.

Setnarøki

Starvsøkið er í Vága kommunu. Tilskilast skal, hvar arbeiðsplássið er í lötni. Starvsfólk skulu tola at blíva flutt frá einum øki til eitt annað øki, innan sama starvsheiti. Hetta eisini, um talan er um at arbeiða undir einum øðrum leiðara.

4. Setan

Setanarpolitikur

Tað er ein týðandi avgerð fyrir bæði starvsfólk og arbeiðspláss, tá nýggj starvsfólk verða sett í starv. Tað er tí av alstórum týdningi fyrir báðar partar, at setanin verður gjörd við nærlagni og eftir ásettari mannagongd.

Endamál

Endamálið er at tryggja, at Vága kommuna setir umsókjara, ið, út frá einum grundgivnum heildarsjónarmiði, er best eignaður til starvið. Setanarpolitikkurin skal eisini tryggja, at umsókjarar, sum ikki fáa starv, kunnu vera vísis í, at avgerðin er farin fram á rættan og rættvísan hátt.

Meting og krøv

Tá starv verður lýst leyst, skal leiðslan frammanundan gera sær greitt, hvat innihaldið í starvinum er, og hvørji krøv verða sett til tann, sum skal rökja starvið.

Ásetingar í lögum og sáttmálum:

Ásetingar eru um starvsviðurskifti í lögum og í sáttmálum.

Starvsetanir eru at meta sum fyrisitingarlígar avgerðir, og eru tí eisini fevndar av ásetingum í fyrisitingarlögini um eitt nú svarfreist og grundgeving. Starvsetanir eru eisini fevndar av reglunum um handfaring av persónsupplýsingum í persónsupplýsingarlögini, og ásetingunum í javnstøðulögini.

Vötta fyrir móttøku

Helst beinanvegin, og í seinasta lagi tríggjar yrkadagar eftir at umsókn er komin, skal umsókjarí fáa váttan um, at umsóknin er móttíkin. Samstundis verður boðað frá, nær umsóknin verður viðgjörd.

Viðgera umsóknirnar

Allar umsóknir verða viðgjördar í trúnaði av setanarbólkinum. Setanarbólkurin verður at meta um umsókjarar, viðgera umsóknir og hava setanarsamrøður. Góð tið skal verða sett av til at viðgera umsóknirnar.

Svar

Svar uppá umsókn um starv eigur at verða givið sum skjótast. Avgerðin eigur ikki at verða almannakunngjörd, fyrr enn allir umsókjarar hava fингið boð um avgerðina. Innanhýsis umsókjarar, ið ikki fáa starvið, skulu hava boð frá leiðaranum, áðrenn boðað verður frá, at starvið er sett.

Grundgevingar

Noktandi svar skulu vera skrivilig og grundgivin. Í grundgevingini skal verða kunnað um støði undir avgerðini. T.d. hví mett er, at fórleikin hjá tí, ið settur er í starvið, svarar betur til settu krøvini, enn fórleikin hjá tí, ið ikki er settur – eitt nú viðvíkjandi útbúgving, starvsroyndum, persónligum eginleikum og/ella samstarvsvilja.

Setanarbræv

Umsøkjari, sum ætlanin er at seta í starv, skal fáa játtandi svar sum tilboð, sum viðkomandi kann taka stóðu til, áðrenn endaligt setanarbræv verður skrivað. Setanarbrævið skal vera latið, áðrenn viðkomandi byrjar í starvinum.

5. Setanar/starvsfólka samrøður

Setanarsamrøður

Setanarsamrøður eiga at verða væl fyrireikaðar og eiga at fara fram í góðum og friðarligum umhvørvi. Samrøðan skal verða skipað eftir skrá. Umsøkjarin fær at vita hvussu long samrøðan verður, nær endalig boð verða givin, hvussu nóg hava sökt, og hvussu nógvar samrøður verða.

Starvsfólkasamrøður

Starvsfólkasamrøður er ein samrøða millum starvsfólk, næsta leiðara og möguliga álitisfólk. Í stuttum kann sigast, at tað, sum eyðkennir starvsfólkasamrøðurnar, er, at starvsfólk verða tikin við í ráðum um avgerðir, ið verða tiknar teirra vegna. Og at starvsfólk hervið fáa ein möguleika at ávirka sína egnu arbeiðsstóðu.

Starvsfólkasamrøður eru í trúnaði, og grunda á sínámillum álit.

6. Uppsøgn

Saman við setanarmyndugleikanum fylgir uppsagnarmynduleikin. Hetta merkir, at tá fólk skulu sigast úr starvi, mugu tey sigast úr starvi av sama myndugleika sum setti tey.

Uppsagnir av starvsfólkum verða framdar á virðiligan hátt.

Allar uppsagnir skulu fremjast sambært uppsagnarmannagongdum, freistum og fráboðanarskyldum í galddandi lögum, reglugerðum og sáttmálum.

Er talan um uppsagnir, eigur leiðslan at boða álitisfólk i og síðan starvsfólkunum frá hesum, so skjótt sum til ber. Fráboðan um ætlaða uppsøgn eigur at verða givin fyrstu dagarnar í vikuni, og helst fyrrapart á degi. Er talan um fleiri uppsagnir, eiga tær, um til ber, at verða givnar sama dag.

Leiðarin ella næsti fyrissetti biður um samrøðu við viðkomandi, og boðar munnliga frá ætlaðu uppsøgnini. Skrivlig fráboðan um uppsøgnina, sum skal grundgevast, verður givin til ummælis við ásættari freist. Serligt fyrilit skal verða tikið fyrir teirri ávirkan, ætlað uppsøgn ber í sær fyrir viðkomandi. Tá ið starvsfólk verða sögd úr starvi, kunna tey í serligum fórum fáa höví til at fara úr starvinum beinanvegin. Hetta í tann mun arbeiðsgevarin metir tað ber til.

7. Bygnaðarbroytingar

Bygnaðarbroytingar

Starvsfólkaluttløka í sambandi við avgerandi broytingar á arbeiðsplássinum.

Inngangur

Gott samstarv millum leiðslu og starvsfólk er ein fyrirtreyt fyrir góðum arbeiðsumhvørvi, og at tað ber til at rökka settum málum. Tað er tí av stórum týdningi, at leiðslan viðurkennir týdningin av at kunna starvsfólk um broytingar, ið kunnu ávirka arbeiðsviðurskifti teirra.

Endamál

Endamálið við eini tilíkari kunning er at skapa tryggleika á arbeiðsplássinum og, til gagns fyrir arbeiðsplássið alt, geva starvsfólkni möguleika at verða tikan við í ráðum, tá ið broytingar verða gjördar.

Broytingar

Broytingar kunnu t.d. koma í sambandi við:

- fyriskipanarlígar broytingar á stovninum
- líkamligar broytingar á stovninum
- broytingar av samskipanar- ella leiðsluuppgávum
- broytingar í innanhýsis arbeiðsgongdum
- økt ábyrgd av teimum uppgávum, sum higartil hava hoyrt til arbeiðið

Talan er um avgerandi broytingar, tá ið innihaldið í arbeiðinum broytist ella ávirkast grundleggjandi.

Dømi um mannagongd

Niðanfyri er dømi um mannagongd, ið kann verða nýtt sum fyrimynd. Mannagongdin kann tó vera ymisk alt eftir, hvørjar broytingar talan er um.

Kunning

Tá ið avgerð er tikan um at fremja avgerandi broytingar í umsitingini ella í arbeiðsgongdunum, skal leiðslan kunna starvsfólkini um hetta og endamálið við tí. Tó skal tíð vera til at umrøða málið, so sjónarmið og uppskot hjá starvsfólkunum kunnu verða tikan við í avgerðargrundarlagið, áðrenn avgerðin endaliga verður staðfest.

Kunnað verður á hóskandi hátt, t.d. á starvsfólkafundi, við kunningarskrivi ella í samrøðu við einstaka starvsfólkinið. Samstundis eigur at verða greitt frá, nær farið verður undir sjálva broytingina, um nakað kann sigast um tað.

Í fyrsta lagi verða umboð fyrir starvsfólkini kunnað, og tá ið ætlanirnar eru nóg búnar, verða öll starvsfólkini kunnað.

Seta í verk Umboð fyrir starvsfólkini eiga at fáa høvi at luttaka í broytingararbeiðinum, í tann mun broytingin loyvir tí. T. e. vera við til at fremja broytingarnar, og verða tikan við upp á ráð, t.d. hoyrast og hava möguleika at gera tilmæli - eisini ávegis - undir skipaðum körnum, sum eru avtalaðir frammanundan.

Allir partar eiga at vísa positivan samstarvsvilja. Men eru ósemjur, sum ikki ber til at koma ásamt um, hevur leiðslan rætt til einvegis at gera av, um broytingar skulu fremjast, eins og tað er leiðslan, ið ábyrgist fyrir avgerðirnar.

8. Arbeiðsumhvørvispolítíkkur

Arbeiðsumhvørvi

Arbeiðsumhvørvið, ið fevnir um kringumstøðurnar á arbeiðsplássinum- bæði likamligu og sálarligu - skal vera so trygt og heilsugott, sum til ber.

Endamál

Endamálið er at skapa trygd, trivnað og menning á arbeiðsplássinum og stimbra áhugan fyrir arbeiðsuppgávunum, m.a. fyrir at leiðsla og starvsfólk á betri og munadyggari hátt verða fór fyrir at rökja tær uppgávur, sum áliggja teimum.

Fyrireikningar

Arbeiðsviðurskiftini skulu ráðleggjast, skipast og útiðast á ein slíkan hátt, at eingin heilsuvandi er, hvørki likamliga ella sálarliga. Tá ið arbeiðshættir og amboð ella vandamikil evni verða nýtt, skal hetta altið gerast við atliti at fyrabyrging av vanlukkum og øðrum heilsuskaðum av arbeiðinum.

Likamliga og sálarliga arbeiðsumhvørvið

Eitt gott likamligt og sálarligt arbeiðsumhvørvi hevur m.a. hesi eyðkenni:

- Innluft, rúm-, ljós-, ljóð-, hita- reinførисviðurskifti eru í lagi
- Javnvág millum krøv leiðslunnar, starvsfólk og tilfeingi
- Møguleikar at mennast í arbeiðinum
- Møguleikar fyrir skiftandi arbeiðsuppgávum
- Ávirkan á egnu arbeiðsuppgávur
- Møguleiki, í tann mun tað ber til, at velja, hvussu uppgávur verða loystar
- Sínámillum virðing
- Samstarv við leiðslu og starvsfelagar byggir á frítt, uppbyggjandi, javnbjóðis samskifti við góðari sínámillum kunning

Trygdararbeiði

Leiðslan, men eisini einstaka starvsfólk, hevur ábyrgd av, at arbeiðsumhvørvið er gott.

Trygdararbeiðið skal verða skipað í tøttum tilknýti til virksemið á arbeiðsplássinum og í samstarvi millum leiðslu og starvsfólk.

Leiðslan á staðnum hevur høvuðsábyrgd av arbeiðsviðurskiftunum og av, at tær lögir, kunngerðir, reglugerðir, leiðbeiningar og avtalur, sum til eina og hvørja tið eru gallandi, verða fylgdar.

Starvsfólk hava skyldu til at halda trygdarligu ásetingarnar, umframt at virka við til at skapa trygg og heilsugóð arbeiðsviðurskifti.

Starvsfólk skulu fáa ta kunning og leiðbeining, sum skal til fyrir at kunna útinna arbeiðið á tryggan og heilsugóðan hátt.

9. Útbúgvíngarpolitikkur

Útbúgvíngarpolitikkur

Starvsfólk skulu hava möguleika til at útbúgva og menna seg fyrir at tryggja dygdargott arbeiði.

Endamál

Endamálið við einum útbúgvíngarpolitikki er at menna leiðslu og starvsfólk, soleiðis at tey betur eru fór fyrir at rökja tær uppgávur, sum eru álagdar teimum, og betur eru fór fyrir at átaka sær meira fjöltáattaðar arbeiðsuppgávur.

Útbúgvíngarætlan

skilt verður ímillum nútíðartørv og framtíðartørv á útbúgving og menning.

Nútíðartørvur

Serligur dentur eigur at verða lagdur á nútíðartørvin, so starvsfólk og leiðarar nema kunnleika, ið er neyðugur fyrir at rökja dagliga arbeiðið.

Framtíðartørvur

Í samband við framtíðartørvin er tað av stórum týdningi, at gjørðar verða miðvísar útbúgvíngarætlanir. Starvsfólkasamrøður er eitt amboð, sum starvsfólk og leiðsla kunnu nýta m.a. til at taka stóðu til, hvussu starvsfólk eigur at menna seg, og hvat farast skal undir.

Eftirmeting

Tað er av stórum týdningi, at eftirmeting verður gjørd av öllum útbúgvíngum og tiltökum yvirhøvur viðvíkjandi menning av starvsfólkum.

Figging

Til tess at seta útbúgvíngarpolitikkin í verk er neyðugt, at viðkomandi arbeiðspláss setur pening av til endamálið.

10. Familjupolitikkur

Familjupolitikkur

Arbeiðið er stórur partur av gerandisdegnum hjá eini familju. Tí hevur tað stóran týdning, at arbeiði og heimalív sampakka.

Endamál

Endamálið er at geva einstaka starvsfólkunum rúmd fyrir bæði arbeiði og heimalívi.

Karmar og mentan

Smidligir karmar eru neyðugir, men ikki altið nóg mikið at rökka endamálinum um eitt familjuvinarligt arbeiðspláss. Mentanin á arbeiðsplássinum eigur at stuðla undir familjupolitikkin.

Tað liggur á leiðsluni og starvsfólkunum í felag at tryggja at so er. Her eru m.a. starvsfólkasamrøður eitt týdingarmikið amboð.

At leggja arbeiðið til rættis

Bæði leiðsla og starvsfólk eiga at vera lagalig og smidlig, tá arbeiðið verður lagt til rættis. Tað liggur á leiðsluni at skipa so fyri, at fleiri enn ávísa starvsfólkioð duga at rökja uppgávur, ið ikki kunnu liggja óloystar vegna forfall av sjúku ella fráveru. Í ávísum fórum eigur at bera til at arbeiða skiftitíðir ("flekstíð") um hetta ikki tarnar arbeiðinum.

At broyta arbeiðstíð

Lívsskeiðið hjá starvsfólkum broytist gjøgnum eitt langt arbeiðslív. Arbeiðsplássið eigur at ganga grundaðum ynski um at broyta arbeiðstíðina ávist tiðarskeið á móti.

Hetta eigur ikki at forða fyrir möguleikanum fyrir fakligari og persónligari menning á arbeiðsplássinum, ella darva möguleikanum fyrir framflyting.

Yvirtíð

Yvirtíð eigur at verða avmarkað. Til dömis eiga fundir ikki at verða lagdir utan fyrir vanliga arbeiðstíð, utan so at tað er alneyðugt.

Fritíð og frídagar

Tá frítíð og frídagar verða lögð til rættis, má atlit verða tikið at tørvinum hjá arbeiðsplássi og starvsfólk.

Leiðslan eigur saman við starvsfólkunum at leggja frítíð og frídagar lagaliga til rættis.

11. Eldrapolitikkur

Eldrapolitikkur

Kommunan eיגur at hava javnt aldursbýti og stuðla góðum samstarvi millum eldri og yngri starvsfólk.

Kommunan vil stuðla fýsni og eldhuga starvsfólksins og virka fyrir persónligari og fakligari menning alt arbeiðslívið.

Politikkurin skal verða liðiligur, soleiðis at starvsfólk á ein skilagóðan hátt kunnu verða við til at skipa seinnu arbeiðsárini.

Endamál

Endamálið er at geva teimum, sum vilja tað, möguleika at gera broytingar í starvinum vegna aldur.

Hugburður

Eldrapolitikkurin skal vera beinleiðis partur av mentanini hjá kommununi. Leiðsla og starvsfólk eiga at virka fyrir, at hugburðurin verður lagaður til hetta mál.

Ásetingar

Vist verður á, at í tænastumannalógini og viðvíkjandi flestu sáttmálum eru ásetingar um eldrapolitikk og fráfaringaraldur.

Ólikar umstøður

Arbeiðsuppgávur og krøv eru ymisk og arbeiðspláss ólík.

Eldrapolitikkurin skal tí lagast til hvort einstakt arbeiðspláss.

Eldrapolitikkurin fevnir um seinasta partin av arbeiðslívínnum, tað vil siga frá umleið 55 ára aldri, tá farið kann verða undir at leggja eldraárinu til rættis.

Tilevning

Mál og karmar fyrir eldrapolitíkkin á staðnum eiga at verða umrødd við starvsfólkini við denti m.a. á hesi viðurskifti:

- Vitan og royndir hjá eldri starvsfólk, sum yngri starvsfólk eiga at fáa innlit í
- At menna eldri starvsfólk
- Aldursbýti, tá til dømis arbeiðsbólkar verða settir
- Serliga krevjandi størv

Hesi mál kunnu birta undir kjak og støðutakan á einstaka arbeiðsplássinum, soleiðis at eldrapolitikkurin gerst virkin á staðnum.

Samandráttur

Leiðslan á staðnum eiger at gera eldraskipanir, soleiðis at eldri starvsfólk stendur í boði at leggja arbeiðið til rættis alt eftir tørvi og ynskum.

Leiðslan eiger at hava fyrilit fyrí arbeiðstíðum og arbeiðsuppgávum hjá eldri starvsfólk, t.d.

viðvíkjandi styttri arbeiðstíð og hóskandi uppgávum.

Árliga starvsfólkasamrøðan er eitt týdningarmikið höví at tosa um eldraárini og leggja tey til rættis.

Hvört starvsfólk hevur skyldu til at fylgja við í menningini og eiger at taka stöðu til framtíðina og möguleikar á arbeiðsplássinum. 10

12. Rúsevnapolitikkur

Rúsevnapolitikkur

Ásannandi, at rúsevnarnýtsla ávirkar arbeiðsavrikið, skal rúsevnapolitikkurin tryggja, at almenn arbeiðspláss eru rúsevnafrí.

Leiðslan á staðnum hevur hóvuðsábyrgdina av, at rúsevnapolitikkurin verður fylgdur.

Endamál

Endamálið við rúsevnapolitikkinum er at skapa eitt trygt og gott Arbeiðspláss, at fyribyrgja trupulleikum av rúsevnum og at geva starvsfólkum* möguleika – so tíðliga sum gjørligt – at koma burturúr möguligari misnýtslu.

Alment

Rúsevnarnýtsla skal ikki ávirka arbeiðsavrikið. Tað er ikki loyvt at fáa sær rúsevni í arbeiðstíðini. Heldur ikki er loyvt at selja ella bjóða starvsfólk rúsevni í arbeiðstíðini. Somuleiðis er ikki loyvt at móta til arbeiðis ávirkað/ur av rúsevni.

Undantak

Leiðslan kann geva loyvi til, at skonkt verður við serlig höví, t.d. í sambandi við móttøkur og onnur hátiðarhald. Við tilík höví eiger hetta at verða gjørt við fyriliti, og eins góður möguleiki skal vera at fáa rúsfrían lög.

Abyrgd

Rúsevnatrupulleikar eru ikki eitt privatmál. Tí eiga öll at taka ábyrgd og boða frá, um tey vita um rúsevnatrupulleikar hjá starvsfelögum.

Rúsevnatrupulleikar

Starvsfólk við rúsevnatrupulleikum kann sjálvt venda sær til næsta fyrissetta ella starvsfólkumboð at tosa um trupulleikarnar og möguleika fyrí hjálp.

Tílik samrøða er at meta sum trúnaðarmál og hevur ikki ávaring við sær.

Sum starvsfólk verða roknað öll, sum eru sett í starv hjá kommununi.

Vegleiðandi mannagongd:

Niðanfyrinevnda vegleiðandi mannagongd kann nýtast, um so er, at trupulleikin ikki er so álvarsligur, at neyðugt er beinanvegin at síga starvsfólkí upp ella vísa tí burtur.

Munnlig ávaring

Tá ið næsti fyrisetti varnast, at starvsfólk hevur rúsevnatrupulleikar, skal hann/hon skipa fyrir eini samrøðu við viðkomandi um trupulleikarnar.

Endamálið við samrøðuni er at geva munnliga ávaring og tilboð um hjálp til viðgerð av trupulleikunum.

Er starvsfólk ávirkað í arbeiðstíðini, skal tann, sum varnast hetta, boða næsta fyrissetta frá. Hesin biður viðkomandi starvsfólk um at fara av arbeiðsplássinum og skipar næsta arbeiðsdag fyrir samrøðu við viðkomandi um tilburðin. Tá verður munnlig ávaring givin. 11

Viðkomandi váttar at hava fngið ávaringina.

Skrivlig ávaring

Halda trupulleikarnir fram, eftir ávaring er givin, skal næsti fyrisetti skipa fyrir nýggjari samrøðu og tá geva viðkomandi starvsfólkí skrivliga ávaring.

Saman við hesi ávaring skal næsti fyrisetti eisini geva tilboð um hjálp til viðgerð av trupulleikunum.

Allar ávaringar verða skrásettar í starvsskjölum starvsfólksins. Ein ávaring er gallandi í trý ár. Eftir hetta verður hon ógilda.

Viðger

Viðgerðin av rúsevnatrupulleikunum skal leggjast til rættis saman við lækna/og ella serkónari hjálp.

Uppsøgn

Hevur viðkomandi ikki tikið ímóti tilboði um hjálp aftan á skrivligu ávaringina, og/ella trupulleikarnir halda fram, er hetta at rokna sum uppsagnargrund.

Rúsevnatrupulleikarnir hava tá við sær, at talan verður um at síga starvsfólk úr starvi ella vísa burtur, og hetta skal fremjast sambært mannagongdum, freistum og fráboðanarskyldum í gallandi lögum, reglugerðum og sáttmálum og starvsfólkarættarligum reglum annars.

13. Roykipolitikkur

Roykipolitikkur

Ásannandi, at royking er heilsuskaðilig, skal roykipolitikkurin tryggja roykfrítt umhvørvi á öllum almennum arbeiðsplássum.

Endamál

Endamálið er at seta upp fyriskipanir á arbeiðsplássinum, soleiðis at öll starvsfólk kunnu fremja sitt arbeið í einum roykfríum umhvørvi.

Samtykt, eftir tilmælið frá fíggjarnevndini á kommunustýrisfundi tann 26. februar 2014.

Vága kommunustýri



Rósa Samuelsen, borgarstjóri



Georg Hansen, skrivari